

॥ హనుమత్ సీతాలక్ష్మణ భరతశత్రుఘ్నపరివారసమేత శ్రీరామచంద్రపరబ్రహ్మణే నమః ॥

**షోడశ-శతనాత్మక
కిష్కింధాకాండ పారాయణ దీక్షా**

నెల్లవ రోజు పారాయణ - 03.07.2023 - సోమవరము



మా	రు	త	స్య	స	హె	వే	దే	ర	తు	డ	స్య	స	హె	జ	వే
5	2	6	1	7	5	4	3	3	2	3	1	7	5	8	4

స్య - 1

పారాయణం చేయవలసిన సర్గ : 01

సర్గల వరుస సంఖ్యలు

14 వ సర్గ

పారాయణ శ్లోకాల సంఖ్య

22 శ్లోకాలు

॥ అథ సంకల్పః ॥

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతిశీఘ్రమేవ, విషూచికేత్యాదిక్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-సమృద్ధ్యర్థం, సర్వేషామ్, ఆస్తిక మహాజనానాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్త వాణిజ్య, దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, వైదిక ధర్మాభిధానస్య, సనాతన ఆర్ష ధర్మస్య, సర్వోన్నతి సిద్ధ్యర్థం, తద్ధర్మ ప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్ర పరబ్రహ్మణః, ప్రీత్యర్థం చ, సీతాలక్ష్మణ హనుమత్సమేత, శ్రీరామమూలమంత్రానుస్థాన, తర్పణ, హోమపూర్వకం

మారుతస్య సమో వేగో గరుడస్య సమో జవో

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, కిష్కింధాకాండ పారాయణం, ఆచార్యముఖేన, అన్యోన్య-సాహాయ్యేన, లోకకళ్యాణార్థం, కరిష్యామహే.

శ్రీ రిషిప్రార్థన

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరిషుచంస్రీ పరబ్రహ్మణే నమః

అథ శ్రీమద్రామాయణే ఆదికావ్యే కిష్కింధాకాండే చతుర్దశస్కంధః

సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥

1. సర్వే తే త్వరితం గత్వా కిష్కింధాం వాలిపాలితామ్ ।
వృక్షైరాత్మానమావృత్య వృతిష్ఠన్ గహనే వనే ॥ 14.1 ॥ (2 సార్లు)
2. విచార్య సర్వతో దృష్టిం కాననే కాననప్రియః ।
సుగ్రీవో విపులగ్రీవః క్రోధమాహారయద్భృశమ్ ॥ 14.2 ॥
3. తతస్స నినదం ఘోరం కృత్వా యుద్ధాయ చాహ్వాయత్ ।
పరివారైః పరివృతః నాదైర్భిందన్నివాంబరమ్ ।
గర్జన్నివ మహామేఘః వాయువేగపురస్సరః ॥ 14.3 ॥
4. అథ బాలార్కసదృశః దృప్తసింహగతిస్తదా ।
దృష్ట్వా రామం క్రియాదక్షం సుగ్రీవో వాక్యమబ్రవీత్ ॥ 14.4 ॥
5. హరివాగురయా వ్యాప్తాం తప్తకాంచనతోరణామ్ ।
ప్రాప్తాస్సు ధ్వజయంత్రాధ్యాం కిష్కింధాం వాలినః పురీమ్ ॥ 14.5 ॥
6. ప్రతిజ్ఞా యా త్వయా వీర కృతా వాలివధే పురా ।
సఫలాం తాం కురు క్షిప్రం లతాం కాల ఇవాగతః ॥ 14.6 ॥
7. ఏవముక్తస్తు ధర్మాత్మా సుగ్రీవేణ స రాఘవః ।
తమథోవాచ సుగ్రీవం వచనం శత్రుసూదనః ॥ 14.7 ॥
8. కృతాభిజ్ఞానచిహ్నాస్తుమ్ అనయా గజసాహ్వయా ।
లక్ష్మణేన సముత్పాట్య యైషా కంఠే కృతా తవ ॥ 14.8 ॥
9. శోభసే హ్యాధికం వీర లతయా కంఠసక్తయా ।
విపరీత ఇవాకాశే సూర్యో నక్షత్రమాలయా ॥ 14.9 ॥
10. అద్య వాలిసముత్థం తే భయం వైరం చ వానర ।
ఏకేనాహం ప్రమోక్ష్యామి బాణమోక్షేణ సంయుగే ॥ 14.10 ॥
11. మమ దర్శయ సుగ్రీవ వైరిణం భ్రాతృరూపిణమ్ ।
వాలీ వినిహతో యావత్ వనే పాంసుషు వేష్టతే ॥ 14.11 ॥

12. యది దృష్టిపథం ప్రాప్తః జీవన్ స వినివర్తతే ।
తతో దోషేణ మాఽఽగచ్ఛేత్ సద్యో గర్హేచ్ఛ మా భవాన్ ॥14.12॥
13. ప్రత్యక్షం సప్త తే సాలాః మయా బాణేన దారితాః ।
తేనావేహి బలేనాద్య వాలినం నిహతం మయా ॥ 14.13 ॥
14. అన్యతం నోక్తపూర్వం మే వీర కృచ్ఛేఽపి తిష్ఠతా ।
ధర్మలోభపరీతేన న చ వక్యే కథంచన ॥ 14.14 ॥
15. సఫలాం చ కరిష్యామి ప్రతిజ్ఞాం జహి సంభ్రమమ్ ।
ప్రసూతం కలమం క్షేత్రే వర్షణేవ శతక్రతుః ॥ 14.15 ॥
16. తదాహ్వననిమిత్తం త్వం వాలినో హేమమాలినః ।
సుగ్రీవ కురు తం శబ్దం నిష్పతేద్యేన వానరః ॥ 14.16 ॥
17. జితకాశీ బలశ్లాఘీ త్వయా చాధర్షితః పురా ।
నిష్పతిష్యత్యసంగేన వాలీ స ప్రియసంయుగః ॥ 14.17 ॥
18. రిపూణాం ధర్షణం శూరాః మర్షయంతి న సంయుగే ।
జానంతస్తు స్వకం వీర్యం స్త్రీసమక్షం విశేషతః ॥ 14.18 ॥
19. స తు రామవచశ్రుత్వా సుగ్రీవో హేమపింగళః ।
ననర్థ క్రూరనాదేన వినిర్భిందన్నివాంబరమ్ ॥ 14.19 ॥
20. తస్య శబ్దేన విత్రస్తాః గావో యాంతి హతప్రభాః ।
రాజదోషపరామృష్టాః కులస్త్రియ ఇవాకులాః ॥ 14.20 ॥
21. ద్రవంతి చ మృగాశ్శీఘ్రం భగ్నా ఇవ రణే హయాః ।
పతంతి చ ఖగా భూమౌ క్షీణపుణ్యా ఇవ గ్రహాః ॥ 14.21 ॥
22. తతస్స జీమూతగణప్రణాదః, నాదం హ్యముంచత్త్వరయా ప్రతీతః ।
సూర్యాత్మజశ్శౌర్యవివృద్ధతేజాః, సరిత్పతిర్వాఽనిలచంచలోర్మిః ॥
॥14.22 ॥ (2 సార్లు)

సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే కిష్కింధాకాండే చతుర్థశస్సర్గః



అథ పంచదశస్సర్గః

అథ తస్య నినాదం తు సుగ్రీవస్య మహాత్మనః ।
శుశ్రావాంతఃపురగతః వాలీ భ్రాతురమర్షణః ॥ 15.1 ॥



శ్రీ రామస్తుతిః

ఆపదానుపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః

బుద్ధిర్బలం యశో ధైర్యం నిర్భయత్వమరోగితా ।
అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీరామచంద్రపరబ్రహ్మణే నమః



అథ క్షీప్రాపార్శ్వే

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమీర్షణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

